



## Id-devozzjoni lejn l-Immakulata Kuncizzjoni f'Malta

*Kav Mario Coleiro OSJ*


Fost it-titli li Ommna Marija Santissima hija imżejna bihom insibu dak tal-Immakulata Kuncizzjoni li kien proklammat bhala domma tal-fidi mill-Papa Piju IX nhar it-8 ta' Dicembru 1854. Dan it-titlu tal-Madonna huwa wiehed popolari hafna f'pajizna. Ix-xbiehat tal-Immakulata Kuncizzjoni li nsibu mferrxa f'kull rokna ta' pajizna turina kemm il-Maltin huma devoti tal-Madonna taht dan it-Titlu.

Bizejjed insemmu li f'pajizna insibu tlett parrocci taht dan it-titlu wahda hija l-kollegjata u santwarju ta' Bormla, insibu l-parrocča ricenti tal-Ibragg u l-oħra hija fil-Hamrun li minn sempliċi kappella proviżorja, illum saret parroča kbira u popolata sewwa. Din il-parrocča taf il-bidu tagħha fis-snin meta l-attività madwar il-portijiet bdiet tikber sewwa u l-Hamrun kien diġa sar popolat hafna. Wara t-tieni gwerra dinjija l-inhawi ta' Villambrosa intlew bil-bini fi ftit snin u għalhekk inħasset il-problema li l-parrocča ta' San Gejtanu ma kienetx biżżejjed biex tlaħhaq ma' dawn ir-residenti godda u għalhekk, b'mod naturali beda l-proċess biex eventwalment twaqqfet it-tieni parroča fil-Hamrun u din tpoġġiet taht il-protezzjoni tal-Immakulata Kuncizzjoni.

Imma dan ma jfissirx li l-festa tal-Immakulata tiġi ċelebrata f'dawn il-knejjes li semmejna biss. Tajjeb ngħidu li fil-passat il-parrocči tal-Msida u tal-Qala Għawdex kienu ddedikati lill-Immakulata Kuncizzjoni ukoll iżda maż-żmien inbidel it-titular tagħhom u gew dedikati lil San Gużep. Iżda l-festa tal-Kuncizzjoni ma tiġix iċċelebrata fil-knejjes parrokjali iddedikati lilha biss iżda nsibu diversi postijiet li l-Immakulata tgawdi devozzjoni kbira. Eżempju fost dawn il-postijiet insibu l-knisja tal-Frangiskani fir-Rabat Għawdex fejn issir festa kbira lill-

Immakulata nhar it-8 ta' Dicembru. Fir-raħal tal-Qala Għawdex xorta għadha tiġi ċelebrata festa lill-Kuncizzjoni li tkun ċelebrata fil-knisja iddedikata lilha f'dan ir-raħal. Din il-knisja fil-passat serviet għal żewg parrocci l-ewwel kienet isservi għar-raħal tan-Nadur u wara serviet għar-raħal tal-Qala. Issir festa oħra tradizzjonali fil-knisja iddedikata lill-Kuncizzjoni vicin Wied Gerżuma limiti tar-Rabat Malta. Din il-festa tiġi ċelebrata ukoll fil-knisja tal-Frangiskani ta' Puturjal fil-Belt Valletta. Insibuha ukoll fil-Parrocča tal-Mqabba li tiċċelebra din il-festa u kif għednilkom fil-passat il-parrocča tal-Msida kienet iddedikata lill-Immakulata Kuncizzjoni u għalhekk fil-knisja l-antika iddedikata lilha din il-festa għada tiġi ċelebrata. Festa oħra tradizzjonali issir fil-knisja tal-Kuncizzjoni li nsibu fin-Nigret limiti taż-Żurrieq. Knejjes oħra ddedikati lill-Kuncizzjoni insibuhom f'Haż-Żebbuġ, Naxxar, tnejn fil-Mosta u fil-bajja ta' Spinola San Giljan Dawn il-knejjes kollha u oħrajn jixhdu kemm din il-festa tkun iċċelebrata f'pajizna.

Ma' dawn ta' min inħarsu l-Fratellanzi li insibu ddedikati lill-Kuncizzjoni. Dawn hafna minnhom għandhom saħapsitra l-Vara tagħhom u f'ċertu każi issir anke purċissjoni u festa fil-knisja. Fost il-vari sbieħ tal-Kuncizzjoni tajjeb insemmu dik ta' Karlu Darmanin fil-parrocča ta' San Ġorġ Hal Qormi. Insibu ukoll vara saħiħa ferm fil-knisja kollegjata ta' San Pawl ir-Rabat. Vari oħrajn li ukoll huma verament devoti u sbieħ huma dik li nsibu fil-kollegjata tal-Birgu u tal-Isla, oħrajn fil-parrocča ta' Hal Tarxien, fil-kollegjata ta' San Pawl Nawfragju l-Belt Valletta u fil-knisja ta' Ġiezu l-belt Valletta, fil-knisja parrokjali ta' Kristu Re Raħal Ġdid u fil-knisja ta' Sant Antnin ta' Għajn Dwieli. Ma' dawn ta' min insemmu il-kwantita kbira ta' artali fil-knejjes li għandhom bhala titular lill-Immakulata. Fosthom insemmu





fil-knisja ta' Hal Lija, Hal Balzan, H'Attard, Gudja, ħaż- Żebbug, Siġġiewi, Hal Gharghur, Hal Tarxien, Qrendi, Mqabba, Hal Safi, Żurrieq, Hal Qormi u fil-knisja ta' Sant Antnin ta' Ghajn Dwieli. Ma rridux ninsew insemmu l-kwantita kbira ta' niċeċ li nsibu fit-toroq tagħna u ismijiet ta' toroq kollha imsemmija g'all-Immakulata Kuncizzjoni. Meta tara dan kollu tinduna kemm il-Hamrunizi kienu għaqlin meta poġġew il-parroċċa tagħhom taħt il-protezzjoni tal-Immakulata Kuncizzjoni. Din il-parroċċa f'qasir żmien fjorixit u kibret ġmielha. Għalhekk inħasset il-ħtieġa li tinbena il-knisja

preżenti li setgħet tlaħħaq għal-qadi spiritwali tal-poplu li dejjem kien qiegħed jikber. Illum insibu parroċċa attiva s-sena kollha li madwar din il-knisja iddur l-attivita parrokjali kollha.

Din il-parroċċa flimkien ma' parroċċi oħrajn u dak kollu li semmejna juru kemm il-Madonna taħt it-titlu tal-Immakulata Kun`izzjoni tgawdi minn devozzjoni kbira fil-gzejjer tagħna. Din id-devozzjoni hija waħda li l-Maltin rabtu ma' qalbhom u għalekk issibha imferxa ma' kullimkien f'pajjiżna.



# MILK SHOP

Mob: 9940 8433

# LEWIS'S JEWELLERY


*(JOSEPH LEWIS)*

## GOLD & SILVER ARTICLES

MISRAH IL-KEBBIES

ST. VENERA

**TEL: 2149 6894**



**Engravings Accepted**

*Wednesday afternoon closed*